

இனிமையான குழந்தைகளே - சிவஜெயந்தி பண்டிகை மிகப் பெரிய பண்டிகையாகும். இதை குழந்தைகளாகிய நீங்கள் மிகவும் கோலாகலமாகக் கொண்டாட வேண்டும். இதன் மூலம் பாபா அவதரித்துள்ளார் என்பது முழு உலகத்திற்கும் தெரிய வரும்.

கேள்வி: குழந்தைகளாகிய உங்களுக்கு எந்த வி யத்தில் சோம்பல் வரக் கூடாது? ஒரு வேளை வருகிறது என்றால் அதற்கு காரணம் என்ன?

பதில்: படிப்பு மற்றும் யோகத்தில் சிறிது கூட சோம்பல் வரக் கூடாது. ஆனால் நிறைய குழந்தைகள், அனைவரும் வெற்றி மாலையில் வர மாட்டார்கள், அனைவரும் ராஜா ஆக மாட்டார்கள் என நினைக்கிறார்கள். ஆகவே களைப்படைந்து விடுகிறார்கள். படிப்பில் கவனம் செலுத்துவதில்லை. ஆனால் யாருக்கு பாபாவிடம் முழு அன்பு இருக்கிறதோ அவர்கள் துல்லியமாக படிப்பை படிப்பார்கள். சோம்பல் வராது.

கேள்வி: பல குழந்தைகளின் நிலை போகப்போக ஆடி அசைவதற்குக் காரணம் என்ன?

பதில்: ஏனென்றால் பாபாவை மறந்து தேக அகங்காரத்தில் வருகிறார்கள். தேக அகங்காரத்தின் காரணமாக ஒருவருக்கொருவர் மிகவும் துன்புறுத்துகிறார்கள். அவர்களின் நடத்தை தேவதையாகவே மாற மாட்டார்கள் என்பது போல காணப்படுகிறது. காமம், கோபத்திற்கு வசமாகி விடுகிறார்கள்.

ஓம் சாந்தி. சிவ ஜெயந்தி முக்கியமானது என்பது அனைத்து பிராமணர்களுக்கும் தெரிகிறது. தற்காலத்தில் அனைவரின் பிறந்த நாளை கொண்டாடுகிறார்கள். ஆனால் சிவஜெயந்தி வருடத்தைப் பற்றி யாருக்கும் தெரியவில்லை. மனிதர்களின் வருடத்தைப் பற்றி பாடிக் கொண்டிருக்கிறார்கள். கிறிஸ்துவின் வருடத்தைக் கேட்டால் உடனே சொல்வார்கள். அவரின் பிறந்த நாளையும் கொண்டாடுகிறார்கள். முன்பு நீங்கள் சிவஜெயந்தியை இவ்வளவு கோலாகலமாகக் கொண்டாடவில்லை. இப்போது சிவஜெயந்தி வரப்போகிறது. உலகினருக்கு எப்படித் தெரிவிப்பது என்ற சிந்தனை குழந்தைகளுக்குள் இருந்துக் கொண்டிருக்க வேண்டும். எனவே முழு உலகிற்கும் தெரிகின்ற வகையில் சிறப்பாக சிவஜெயந்தியை கொண்டாடுங்கள். கடின முயற்சி செய்யுங்கள். முழு உலகத்தினையும் படைக்கக் கூடியவருடைய பிறந்த நாளை எப்படி அனைத்து குழந்தைகளுக்கும் தெரிவிப்பது. அதுவும் அவர் இச்சமயம் இங்கே இருக்கிறார். குழந்தைகளுக்கு எப்படித் தெரியப்படுத்துவது. செய்தித் தாள்களில் நிறைய அச்சடிக்கப்படுகின்றது. அதற்கு விளம்பரம் என்று பெயர். இதன் மூலம் பெயர் பிரசித்தியாகும். செய்தித் தாளின் செலவு கூட நிறைய ஆகும். இப்போது சிவஜெயந்தி பற்றி அனைவருக்கும் தெரிய வேண்டும். உங்களுக்கு முழு உலகத்திற்கும் சொல்ல வேண்டும் என்ற விருப்பம் இருக்க வேண்டும். பாபாவின் அறிமுகத்தை அனைவருக்கும் கொடுக்க வேண்டும். தந்தை வந்திருக்கிறார், யார் சொத்தை அடைய வேண்டுமோ, அவர்கள் வந்து அடையுங்கள் என்று குழந்தைகள் ஒவ்வொரு வீட்டிலும் பாபாவின் செய்தியை கொடுத்துள்ளனர் என பாடப் பட்டிருக்கிறது. ஆனால் யார் போன கல்பத்தில் அடைந்தார்களோ அவர்களே அடைவார்கள். ஆத்மாவிற்குத் தெரிகிறது. இப்போது அனைவருக்கும் தெரிந்தால் வந்து விடுவார்கள். ஏனென்றால் வெவ்வேறு தர்மங்களில் பலர் மாறியிருக்கிறார்கள். நீங்கள் கூட உங்களை தேவி தேவதைகள் என புரிந்துக் கொள்ளவில்லை. சூத்திர தர்மத்தில் இருந்தீர். இப்போது பாபா உங்களுக்குப் புரிய வைத்திருக்கிறார். நமக்கு யார் படிக்க வைக்கின்றார் என இப்போது நீங்கள் அறிந்திருக்கிறீர்கள். இருப்பினும் அடிக்கடி மறந்து போய் விடுகிறீர்கள். இதனால் அவர்களின் நிலையும் அவ்வாறே இருக்கிறது. தேவதையாக மாற தகுதியே அடைவதில்லை. காமத்தின் பூதம், தேக அபிமானத்தின் பூதம் இருப்பதால் பாபாவை நினைக்க முடிவதில்லை. ஆத்ம அபிமானி ஆகும் போது தான் தந்தையை நினைக்கிறார்கள். தந்தையுடன் அன்பும் இருக்க வேண்டும். படிப்பிலும் சரியாக இருக்க வேண்டும். இது மிகவும் விலை மதிப்பற்ற ஞான ரத்தினம் ஆகும். இதன் மீது மிகவும் போதை இருக்க வேண்டும். உலகியல் படிப்பில் கூட பதிவேடு இருக்கிறது. அதில் ஒழுக்கத்தைக் குறிப்பிடுகிறார்கள். நன்று, மிக நன்று, மிக மிக நன்று..... இங்கேயும் இவ்வாறு இருக்கிறது. சிலருக்கோ முற்றிலும் ஒன்றுமே தெரிவதில்லை. குழந்தையாகி இருக்கிறார்கள். சரி, தந்தையிடமும் இருக்கிறார்கள். இருப்பினும் இங்கே இருப்பவர்களை விட வீட்டில் இருக்கக் கூடிவர்களின் நடத்தை மிக நன்றாக இருக்கிறது. இருப்பினும் சேவை செய்கிறார்கள். முக்கியமான விஷயம் சேவையினுடையதாகும். வெற்றி மாலையில் கூட அவர்களே சுழல்வார்கள். மற்றவர்கள் பிரஜையாவார்கள். நிறைய பேர் பிரஜைகளாகிறார்கள். சிலர் பெரிய வீட்டில் பிறக்கிறார்கள். அனைவரும் அவருக்கு வாழ்த்துக்களை அனுப்புகிறார்கள். மற்றபடி

உலகத்திலோ பலர் பிறந்துக் கொண்டிருக்கிறார்கள். நீங்கள் தந்தையின் வாரிசாகிறீர்கள். எனவே அந்த எல்லையற்ற தந்தையின் பிறந்த நாளைக் கொண்டாட வேண்டும். மிக கோலாகலமாக திரிமூர்த்தி சிவஜெயந்தி கொண்டாட வேண்டும். பலர் தெரிந்துக் கொள்வதற்கு என்ன செய்ய வேண்டும் என்ற ஆர்வம் இருக்கிறது அல்லவா? எப்படி சேவை செய்தால் நம்முடைய போன கல்பத்தைச் சார்ந்த பிராமண குல பூசணங்கள் மீண்டும் வருவார்கள். யுக்திகளைக் கண்டு பிடிக்க வேண்டும். செய்தித்தாள் இல்லை என்றால் மிகவும் கடினம் என்று பாபா கூறுகிறார். செய்தித் தாள் அனைத்து இடங்களுக்கும் செல்கிறது. செய்தித்தாளில் 2-4 பக்கங்களை எடுக்க வேண்டும். வெள்ளி விழா கொண்டாடினார்கள் என்றால் 2-4 பக்கங்களை எடுத்துக் கொள்கிறார்கள். இப்போது அதுவோ பொதுவான நயா பைசாவின் வெள்ளி விழாவை கொண்டாடுகிறார்கள். உங்களுடைய இந்த பொன்விழா அனைத்திலிருந்தும் தனிப்பட்டது. எப்போதும் பொன்விழா, வெள்ளிவிழா கொண்டாடுகிறார்கள். தாமிரம், இரும்பு விழாக்களை கொண்டாடுவதில்லை. 50 வருடம் ஆகிவிட்டால் அதற்கு பொன்விழா என்று பெயர். இப்போது நீங்கள் அனைவருக்கும் தெரியும் வகையில் தந்தையின் ஜெயந்தியைக் கொண்டாட வேண்டும். செய்தித்தாளில் 2-4 பக்கங்களில் போட்டாலும் பரவாயில்லை. பலருக்குத் தெரிய வேண்டும். நேரம் நெருங்கிக் கொண்டிருக்கிறது. இல்லை என்றால் பிறகு தாமதமாகி விடும். இப்போது சிவஜெயந்திக்காக முதலில் இருந்தே ஏற்பாடு செய்ய வேண்டும். செய்தித்தாளில் 2 பக்கங்களை எடுத்துக் கொண்டு அதில் சிவஜெயந்தி, மரம் மற்றும் இன்றைய கருத்துக்கள் கூட எழுத வேண்டும். கங்கா ஸ்தானத்தால் சத்தி கிடைப்பதில்லை. நான்கு பக்கத்தினுடைய புத்தகம் இருப்பது போல முன்னும் பின்னும் போட வேண்டும். இறங்கும் கலை மற்றும் ஏறும் கலையின் படம் மற்றும் முக்கியமான சித்திரங்களைப் போட வேண்டும். முக்கியமான சித்திரங்கள் எது எது என்று சிந்திக்க வேண்டும். நிச்சயமாக தூக்கி வந்து விட்டது என்று மனிதர்கள் புரிந்துக் கொள்வார்கள். விசார சாகர மந்தனம் (சிந்தனைக் கடைக் கடைவது) செய்ய வேண்டும் என்று பாபா குழந்தைகளுக்குக் கூறுகிறார். இதைப் பற்றி சிந்திக்க கூடிய குழந்தைகள் மிகச் சிலரே இருக்கிறார்கள். நான்காயிரம் ஐந்தாயிரம் செலவாகும் பரவாயில்லை. நிறைய குழந்தைகள் இருக்கிறார்கள். சிறு துளி பெரு வெள்ளமாகி விடும். ஆஹாகானுக்கு (குரு) எடைக்கு எடை வைரம் கொடுத்தார்கள் என்பது உங்களுக்குத் தெரியும். அது ஒன்றுமே இல்லை. இவர் கல்யாணகாரி தந்தை ஆவார். அனைத்து பைசாவும் விகாரத்திற்காக போகிறது. குழந்தைகளாகிய உங்களை இந்த விகாரங்களில் இருந்து விடுவிக்கப்படுகிறது. மனிதனிலிருந்து தேவதைகளாக மாற்றப்படுகிறது. உங்களுக்குள் காமத்தின் இம்சை, கோபத்தின் இம்சை இல்லை. எனவே செய்தித்தாளில் 4-5 பக்கம் நிச்சயமாக எடுக்க வேண்டும். சேவை செய்யக் கூடிய குழந்தைகள் நாம் சேவை செய்துக் கொண்டிருக்கிறோம் என நினைக்கிறார்கள். பட கண்காட்சி, புரஜெக்டருக்காக சித்திரங்களை உருவாக்குகிறார்கள். யாருடைய புத்தி செல்கிறதோ அவர்களுக்குத் தான் பாபா புரிய வைத்துக் கொண்டிருக்கிறார். குழந்தைகளுக்குத் தெரியும் வைத்தால் பாபா உதவி செய்வார் என்று பாபா கூறுகிறார். புத்திசாலியான நன்கு படிக்க, எழுதத் தெரிந்த குழந்தைகள் உடனடியாக செய்தித்தாளாக்கான செய்தியை எழுதி தயார் செய்வார்கள். செய்தித்தாளில் ஏதாவது விஷயம் போடப்பட்டிருந்தால் அவைகளுக்கு திருஷ்டி கொடுக்க வேண்டும். இப்போது சிவஜெயந்திக்கு இரண்டரை மாதம் இருக்கிறது. நீங்கள் நிறைய செய்யலாம். இரண்டு நான்கு செய்தி தாளில் போடலாம். இந்தி மற்றும் ஆங்கிலம் முக்கியமாகும். இந்த இரண்டிலும் அச்சடிக்கவும். இவ்வாறு சிவஜெயந்தியைக் கொண்டாடினால் சரியாக இருக்கும். முழு உலகத்தினுடைய தந்தையின் பிறந்த நாள் அனைவருக்கும் தெரிய வேண்டும். செய்தித் தாள்கள் மிக நீண்ட தூரம் செல்கின்றன. புத்திசாலியான எட்ட்டர் மற்றும் தர்ம சிந்தனை உடையவர்கள் பணம் வாங்க மாட்டார்கள். இது அனைவரின் நன்மைக்காகத் தான். சிறிதளவு செலவாகலாம். துணிவிருந்தால் தந்தையின் உதவி கிடைக்கும். இப்படி எல்லாம் சிந்தித்துக் கொண்டே இருக்க வேண்டும். நன்மை தீமை என்று எதைக் கூறுகிறோம் என்பது மனிதர்களுக்குத் தெரியவில்லை. நன்மையின் வழியை யார் கொடுக்க முடியும். எதுவும் புரிந்துக் கொள்ளவில்லை. குழந்தைகளாகிய நீங்கள் அறிகிறீர்கள். உங்களிலும் மிகச் சிலரே வெற்றி மாலையில் வருவார்கள். மற்றவர்கள் பிரஜையாவார்கள். இது இராஜ்யத்தை அடைவதற்கான இராஜயோகமாகும். படிப்பு யோகத்தில் சோம்பல் ஏற்பட்டால் இராஜ்ய பதவியை அடைய முடியாது. இத்தனை இராஜாக்கள் தான் என்று அளவு இருக்கிறது. நிறைய பேர் ஆக முடியாது. நல்ல சிந்தனை உடையவர்களுக்கு இராஜ்ய குலத்தில் வர முடியுமா முடியாதா என உடனே தெரிந்து விடும். எனவே இப்போது சென்டர்களில் ஆலோசிக்கிறார்கள். மிகப் பெரிய பெரிய பாபாவினுடைய கடைகள் இருக்கிறது. அனைத்து சென்டர்களும் (கடைகளும்) ஒரே மாதிரி நடக்காது. சில மேனேஜர் நல்லவர்களாக இருந்தால் கடையும் நன்றாக

நடக்கும். சிலர் மீது கிரகச்சாரம் பற்றிக் கொண்டால் நல்லவர்கள் கூட தோல்வி அடைந்து விடுகிறார்கள். இப்போது நாட்கள் நெருங்கிக் கொண்டிருக்கிறது என பாபா கூறுகிறார். சண்டைக்கான ஏற்பாடுகள் நடந்துக் கொண்டிருக்கிறது. ஆபத்துக்கள் வர வேண்டும். நேரம் மிகவும் குறைவாக இருக்கிறது. யோகம் செய்வதில் மிகவும் கடினம் இருக்கிறது. யோகத்தினால் தான் விகர்மம் வினாசம் செய்ய வேண்டும். ஒரு வேளை யோகத்தில் இருந்து சத்யகம் வரை வரவில்லை என்றால் ராயல் வீட்டில் வர முடியாது. பிரஜைகளில் சென்று விடுவார்கள். நன்கு முயற்சி செய்யக் கூடியவருக்கு அதிர்ஷ்டத்தில் இருந்தால் கிடைக்கும் என கூற மாட்டார்கள். நாடகப்படி இப்படிப்பட்ட எண்ணங்கள் உடையவர்கள் பிரஜைகளில் சென்று வேலைக்காரர் ஆவார்கள். பதவியை உயர்த்திக் கொள்ள வேண்டும் என்றால் விளம்பரம் செய்ய வேண்டும். இல்லை என்றால் புகார் செய்வார்கள். ஆகவே செய்தித்தாளில் போடுகிறார்கள். நம்முடைய சித்திரம் மற்றும் முக்கியமான விஷயங்களை எழுத வேண்டும். திரிமூர்த்தி, நாடகச் சக்கரம் கூட போட வேண்டும். இறங்கும் கலை, ஏறும் கலையின் சித்திரங்களைப் போட வேண்டும். பாரதம் தான் சொர்க்கம், பாரதம் தான் நரகம். சொர்க்கத்தில் எவ்வளவு காலம் வசிக்கிறார்கள் நரகத்தில் எவ்வளவு காலம் வசிக்கிறார்கள். இப்போது பாபா டைரக்ஷன் கொடுத்துக் கொண்டிருக்கிறார். ஒரு வேளை யாராவது முரளியைக் கேட்கவில்லை என்றால் டைரக்ஷன் பற்றித் தெரியாது. உதவியாளர் ஆக முடியாது. இந்த செய்தியை தயார் செய்திருக்கிறீர்களா என்று பாபா கேட்டுக் கொண்டிருக்கிறார். புத்திசாலி குழந்தைகளின் மகிமை இங்கும் அங்கும் இருக்கிறது. சிலரோ மிகவும் கஷ்டப்படுத்துகிறார்கள். தேக உணர்வுடையவர்களாக மாறுகிறார்கள். சென்டரின் தலைமையாகி விட்டு, தேக அபிமானம் வந்தது என்றால் இறந்தார்கள். தந்தைக்கு ஒரு போதும் அகங்காரம் வராது. நான் கீழ் படிந்த வேலைக்காரன் என்று பாபா கூறுகிறார். பாருங்கள் இங்கே மிகப் பெரிய பெரிய மனிதர்கள் வருகிறார்கள். பாத்திரங்களை கைகளினால் துலக்குவதைப் பார்க்கிறார்கள். தானும் துலக்க ஆரம்பித்து விடுகிறார்கள். ஆனால் ஒரு சிலருக்கோ தேக அகங்காரம் வருகிறது. தட்டு கிண்ணங்களை சுத்தம் செய்வதில்லை. இவ்வாறு தேக அபிமானம் உடையவர்கள் விழுந்து விடுகிறார்கள். தனக்கு தீமை செய்துக் கொள்கிறார்கள். பாபா ஒரு போதும் சேவை வாங்குவதில்லை. சிவபாபாவிற்கோ சேவை எடுப்பதற்கு சரீரே இல்லை. அவரோ சேவை செய்கிறார். பாபா ஆத்ம அபிமானியாவதற்குக் கற்றுக் கொடுக்கிறார். பாத்திரம் கழுவதற்கு தாய் தந்தையை குழந்தைகள் ஒரு போதும் அனுமதிப்பதில்லை. ஆனால் தாய் தந்தையுடன் போட்டி போடக் கூடாது. முதலில் தாய் தந்தையைப் போல மாற வேண்டும். உங்களுடன் தான் அவர்களும் படிக்கிறார்கள். ஆனால் சட்டப்படி முதல் நம்பரில் தேர்ச்சி அடைகிறார்கள் என்ற சாட்சாத்த்காரம் கிடைக்கிறது. சேவையில் மிகவும் ஆர்வம் வைக்க வேண்டும். ஒவ்வொரு வீட்டிலும் கீதாபாடசாலை திறந்தால் விருத்தி அடைந்துக் கொண்டே போகும். வாருங்கள் பரலோகத் தந்தையின் அறிமுகத்தைக் கொடுக்கிறோம் என எழுத வேண்டும். எல்லையற்ற தந்தையிடமிருந்து எல்லையற்ற ஆஸ்தி எப்படி கிடைக்கிறது என்பதை வந்து புரிந்துக் கொள்ளுங்கள். ஒரு நொடியில் ஜீவன் முக்தி எப்படி கிடைக்கும். யாரும் இதைப் புரிந்துக் கொள்ளும் அளவிற்கு புத்திசாலி கிடையாது. உங்களில் கூட எலும்பில் ஊறிப்போகும் அளவு ஞானம் மிகவும் சிலருக்குத் தான் இருக்கிறது. யாருக்கு ஞானத்தின் போதை ஏறியிருக்கிறதோ அவர்கள் தனக்கான வழியைக் கண்டுபிடித்துக் கொண்டே இருப்பார்கள். சுலோகங்களின் விளக்கம் கூட எழுத வேண்டும். டெல்லி, பாம்பேயில் பல புத்திசாலி குழந்தைகள் இருக்கிறார்கள். அவர்களுக்கு பலருடைய அறிமுகம் இருக்கிறது. அவர்கள் இந்த வேலையை செய்ய முடியும். எட்டார்களுக்குப் புரிய வைக்க வேண்டும். அவர்கள் கையில் நிறைய இருக்கிறது. பாதி விலை கொடுக்கலாம் அல்லது கால் விலையில் கூட கொடுக்கலாம். ஆன்மீக விஷயங்களை இலவசமாகக் கூட போடலாம். இந்த சிவ ஜெயந்தியை மிகவும் கோலாகலமாக கொண்டாட வேண்டும் என தூண்டு கோல் வந்துள்ளது என பாபா ஆலோசனை வழங்குகிறார். செலவைப் பற்றி கவலை இல்லை. சித்திரங்களை அச்சடிங்கள். வண்ண வாராந்திர பத்திரிக்கை சிறியதாக இருக்கிறது. இதில் சித்திரம் பெரியதாக தெளிவாக இருக்க வேண்டும். பாபா சேவை செய்யக் கூடிய குழந்தைகளுக்கு ஆலோசனை வழங்குகிறார். சேவை செய்யக் கூடிய குழந்தைகள் தான் பதில் கொடுப்பார்கள். கருத்துக்களை எழுதுவார்கள். செய்திகளை தயார் செய்வார்கள். தனியாக செய்திகளை அச்சடித்தும் கூட செய்தித்தாள்களுடன் அனுப்ப முடியும். அதுவும் செய்தித்துறையினர் மூலம் ஏற்பாடு செய்ய வைக்க முடியும். செய்திதாளுக்குள் துண்டு பிரசுரத்தை வைத்து விடுவார்கள். முன்பு இவ்வாறு தனியாக அச்சடித்து மற்றவர்களின் விளம்பர பத்திரிகையில் போட்டுக் கொண்டிருந்தார்கள். இப்போது ஒரு வேளை நிறுத்தியிருக்கலாம். ஆனால் முயற்சி செய்தால் முடியும். இல்லையென்றால் திரிமூர்த்தி சிவஜெயந்தியைப் பற்றி அனைவருக்கும்

எப்படி தெரியும். படக் கண்காட்சிகள் 7 நாட்கள் நடக்கிறது. சிவஜெயந்தியோ ஒரு நாள் தான். அதை கோலாகலமாக கொண்டாட வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பாபாவின் உதவியாளராகி அனைவருக்கும் பாபாவின் அறிமுகத்தைக் கொடுக்கும் யுக்தியைப் படைக்க வேண்டும். விசார சாகர மந்தனம் செய்ய வேண்டும். ஞானத்தின் போதையில் இருக்க வேண்டும்.
2. தேக அகங்காரத்தை விட்டு ஆத்ம அபிமானி ஆக வேண்டும். தன்னுடைய சேவையை மற்றவர்களிடமிருந்து வாங்க கூடாது. தாய் தந்தையிடம் போட்டி போடக் கூடாது. அவர்களுக்கு சமமாக மாற வேண்டும்.

வரதானம்: நிமித்தம் என்ற நினைவினால் ஒவ்வொரு தேர்விலும் தேர்ச்சி அடையக் கூடிய எவர் ரெடி, நஷ்ட மோகா ஆகுக.

எவ்ரெடி என்பதன் பொருள் பற்றிலிருந்து விடுபட்டு நினைவு சொரூபமாக இருத்தலாகும். அச்சமயத்தில் எந்த ஒரு பொருள், உறவு நினைவில் வரக் கூடாது. எதிலும் பற்று கூடாது. அனைத் திலிருந்தும் விடுபட்டு மற்றும் அனைவருக்கும் அன்பாக இருத்தலாகும். இதற்கான எளிய முயற்சி நிமித்த பாவமாகும். நிமித்தம் என நினைப்பதால் நிமித்தமாக மாற்றக் கூடியவர் நினைவு வருவார். எனது குடும்பம் இருக்கிறது, எனது வேலை இருக்கிறது என்று இல்லை. நான் நிமித்தமாக இருக்கிறேன். இந்த நிமித்தமாக இருக்கிறேன் என்ற நினைவினால் ஒவ்வொரு தேர்விலும் தேர்ச்சி அடைந்து விடலாம்.

சுலோகன்: பிரம்மா பாபாவின் சம்ஸ்காரத்தை தனது சம்ஸ்காரமாக ஆக்கிக் கொள்வது தான் தந்தையைப் பின்பற்றுவதாகும்.